

ED யை வைத்து பா.ஜ.க. செய்ததை - காவல்துறையை வைத்து த.வெ.க. செய்கிறது! குதிரை பேரத்தில் ஈடுபட்ட விஜய் அரசின் மூக்கு அறுபட்டது! தி.மு.க. சட்டத்துறை இணைச் செயலாளர் வழக்கறிஞர் இ.பரந்தாமன் பேட்டி!

சென்னை, ஜூலை 6 - காவல்துறை மூலம் அடக்கு முறையை ஏவி விடும் த.வெ.க. அரசு சிறகு எதிராக சட்டத்துறை இணைச் செயலாளரும், முன்னாள் சட்டமன்ற உறுப்பினருமான வழக்கறிஞர் இ.பரந்தாமன் அவர்களது பேட்டி வருமாறு:-

திராவிட முன்னேற்றக் கழகத்தின் மீது குதிரைபேர குற்றச்சாட்டை சுமத்தி மக்கள் மத்தியிலே தி.மு.க. மீது அவதூறு பரப்ப வேண்டும் என்ற த.வெ.க. அரசின் முயற்சி முறியடிக்கப்பட்டுள்ளது.

சிறைக்கு அனுப்ப வேண்டிய முகாந்திரம் இல்லை!

நேற்று எங்களுடைய சட்டமன்ற உறுப்பினர் அனிதா ராதாகிருஷ்ணன் அவர்கள் வழக்கின் மூலமாக நீதிமன்றத்தால் விஜய் அரசினுடைய மூக்கு அறுக்கப்பட்டிருக்கிறது. இது பொய்யான வழக்கு இந்த வழக்கில் இவரை கைது செய்து சிறைக்கு அனுப்ப வேண்டிய முகாந்திரம் இல்லை என்ற அடிப்படையில் நேற்றைக்கு அனிதா ராதாகிருஷ்ணன் அவர்களுக்கு ஜாமீன் வழங்கி நீதிமன்றம் உத்தரவு பிறப்பித்ததன் மூலம், முதல் முறையாக இந்த குதிரைபேர சர்க்கார் மூக்கறுக்கப்பட்டுள்ளது.

நீர்வாகத்தை பற்றி கவலைப்படாத த.வெ.க. அரசு!

ஆட்சிக்கு வந்து 55 நாட்களைக் கடந்தும் நீர்வாகத்தைப் பற்றி

கவலைப்படாத த.வெ.க. அரசு தினந்தோறும் திராவிட முன்னேற்றக் கழகத்தின் மீது எந்த குற்றங்களை சுமத்தலாம் என்று சிந்தித்து ஒவ்வொரு நாளும் ஒவ்வொரு கதையை அரங்கேற்றி வருகிறார்கள். அந்த வகையில்தான் அனிதா ராதாகிருஷ்ணன் அவர்கள் மீது ஒரு அவதூறு வழக்கு, அவதூறு வழக்குப் போடுவதில் கைது செய்ய வேண்டிய அவசியம் கிடையவே கிடையாது. முன்னாள் வழக்கு தள்ளுபடி செய்யப்பட்ட ஒரே காரணத்திற்காக அவசர அவசரமாக ஓடி வந்து அனிதா ராதாகிருஷ்ணன் அவர்களை காவல்துறை கைது செய்வதனுடைய பின்னணி என்ன? எதற்கு ஒரு அவதூறு வழக்கில் கைது செய்தவரை 6 மணி நேரம் 7 மணி நேரம் காவல்துறை விசாரணை செய்தது? அது என்ன மர்மம்?

எம்.எல்.ஏ. பதவியை ராஜினாமா செய்ய வற்புறுத்தினார்

அந்த விசாரணையின் போது அனிதா ராதாகிருஷ்ணன் அவர்களை எம்.எல்.ஏ. பதவியை ராஜினாமா செய்யுங்கள் த.வெ.க.வில் இணைய பணம் தருகிறோம் என கட்டாயப்படுத்தியதாக குற்றம் சாட்டியுள்ளார். இது ஒரு மிகப்பெரிய குற்றச் சாட்டு. 6 மணி நேர விசாரணை இதற்காக தான் நடந்துள்ளதா?

பா.ஜ.க. எப்படி ED யை விட்டு மிரட்டி கட்சியில் சேர்க்கிறார்களோ



அதேபோலத் தான் காவல்துறையை வைத்து மிரட்டி கட்சிக்கு ஆள் சேர்க்கும் வேலையை த.வெ.க. அரசு செய்கிறது.

அமைச்சர் நிரம்மலுமார் மீது 420 வழக்கு!

இந்த உண்மை வெளிப்பட்ட உடன் பதறிப்போய் நேற்று இரவு 9 மணிக்கு சட்டத்துறை அமைச்சர் நிரம்மலுமார் ஒரு பேட்டி கொடுக்கிறார். பேட்டியில் முறையான விளக்கம் கொடுத்தால் பரவாயில்லை. ஆனால் அவர் என்ன சொல்கிறார் தனி நபர் அவதூறு செய்கிறார். உடல் கேலி செய்கிறார். எங்களின் எம்.எல்.ஏ.வை எரடிடி எனக் கூறுகிறார். இப்படி எல்லாம் சொல்லும் நிரம்மலுமார் மீது உட்கரபாண்டியன் என்பவர் உசிலம்பட்டியில் நில மோசடி செய்தார் நிரம்மலுமார் என 420 புகார் கொடுத்துள்ளார். இந்த

420 நிரம்மலுமார் வந்து திராவிட முன்னேற்றக் கழகத்தினுடைய சட்டமன்ற உறுப்பினரைப் பார்த்து ரவடி என்றெல்லாம் சொல்ல எந்த அருகதையும் இல்லை.

அவதூறாகப் பேசும் ஆதவ் அர்ஜுனா!

அமைச்சர் ஆதவ் அர்ஜுனா, கருநீல் நடந்த சம்பவத்தை குறிப்பிட்டு மக்களை கொன்று குவித்த கட்சி திராவிட முன்னேற்றக் கழகம், கொன்று குவித்தவர் என்று எங்கள் தலைவருடைய பெயரை சொல்றார். இது எந்த விதத்தில் நியாயம்? இப்படி அவதூறாகப் பேசக்கூடிய இந்த ஆதவ் அர்ஜுனா ஏன் கைது பண்ணாம இன்னும் வேடிக்கை பார்த்திட்டு இருக்கிறது காவல்துறை.

குற்றவாளிகள் நிரம்பிய த.வெ.க. அமைச்சரவை!

யாரை ரவடின்னு சொல்றாரு நிரம்மலுமார் நிதித்துறை அமைச்சராக இருக்கிறாரே மரிய வில்சன் அவர் மீது வீடு புகுந்து தாக்கி கொலைமிரட்டல் விடுத்த வழக்கு உள்ளது. அந்த வழக்குத் தொடர்பாக இன்று புதுச்சேரி நீதிமன்றத்தில் அவரை ஆஜராகச் சொல்லி சம்மன் அனுப்பப்பட்டுள்ளது. அதேபோல ஒரு மின்னிடர் மீது பவுடர் குற்றச்சாட்டு இருக்கிறது. ஸ்ரீவைகுண்டம் சட்டமன்ற உறுப்பினர் மீதுப் பாதிக்கப்பட்ட பெண் அளித்த குற்றச்சாட்டு இருக்கிறது. அமைச்சர் நிரம்மலுமார் மீது 420 புகார் இருக்கிறது. இன்னும்

சொல்லப்போனால் தலைமை அமைச்சராக இருக்கக்கூடிய விஜய் அவர்கள் மீது குதிரைபேர ஊழல் குற்றச்சாட்டு சுமத்தி இருக்கிறோம். இப்படி கிரிமினல் பின்னணி கொண்ட கேபினட்டாக, குற்றவாளிகள் நிரம்பிய கேபினட்டாக த.வெ.க. அமைச்சரவை இருக்கிறது. இப்படிப்பட்ட த.வெ.க. அரசாங்கம் திராவிட முன்னேற்ற கழகத்தை பார்த்து கேள்வி கேட்பதற்கு துளியும் அருகதை இல்லை.

நேற்றைக்கு அ.தி.மு.க.வை சேர்ந்த சட்டமன்ற உறுப்பினர் முன்னாள் அமைச்சர் ஓஸ் மணியன் 'விஜய் பாஸ்கர் அமைச்சர் பதிவிட வாங்கித்தருவதாக பேரம் பேசினார்' என கூறி இருக்கிறார். யார் இந்த குதிரை பேரத்தை செய்து கொண்டு உள்ளார்கள் என்பது மக்களுக்கு நன்றாகவே தெரியும்.

அடிப்படை புரிதல் கூட இல்லாத த.வெ.க. அமைச்சர்கள்!

திராவிட முன்னேற்ற கழகம் வென்று இருக்கிறது 59 இடங்கள். ஒரு எம்.எல்.ஏ. இரண்டு எம்.எல்.ஏ.வை விலைக்கு வாங்கி எப்படி ஆட்சி அமைக்க முடியும் இந்த அடிப்படை புரிதல் கூட இல்லாமல் த.வெ.க. அமைச்சர்கள் எல்லாம் பேசுவது வடிகட்டியே பொய். திராவிட முன்னேற்ற கழகத்தினுடைய நிர்வாகிகள் மீது குற்றம் சுமத்த வேண்டிய நோக்கத்திற்காக மட்டுமே கூறப்படும் குற்றச்சாட்டு.

ஆட்சி அதிகாரத்தில் உட்கார்ந்து தினம் தினம் அரசு நிர்வாகத்தை கவனிக்க துப்பில்லை. நிர்வாகம் தேங்கிக் கிடக்கிறது. ஆட்சிக்கு வந்து 56 நாளாகிறது. இதுவரைக்கும் மக்களுக்கான வேலை என்ன செய்துள்ளது இந்த அரசு?

அரசின் குறைகளை சுட்டிக்காட்டினால் கைது!

குற்றச்சாட்டுகளுக்கு ஆளான அமைச்சர்கள் மீது எல்லாம் நடவடிக்கை எடுக்க துப்பில்லை. சமூக வலைதளத்தில் அரசின் குறைகளை சுட்டிக்காட்டி செயலாற்றிக் கொண்டிருக்கக்கூடிய ஆர்.ஜே.சரண் ஜெயராமன் போன்ற தம்பிகளை எல்லாம் பொய் காரணம் சொல்லி கைது செய்து கொண்டுள்ளனர். தி.மு.க. மீது அவதூறுகளை பரப்பி பொய்யான குற்றச்சாட்டுகளை முன்வைத்து, மேயர் பிரியா உள் எட்ட கழக மகளிர் நிர்வாகிகளை கொச்சையாகப் பேசுவரும் த.வெ.க. ஆதரவாளர்கள் மீது நடவடிக்கை எடுத்தீர்களா?

தமிழ்நாட்டு அரசியலின் மாண்பை சிதைத்துவிட்ட த.வெ.க.!

மாற்றம் கொடுப்போம் என்று சொல்லிவிட்டு ஆட்சிக்கு வந்து அ.தி.மு.க. கட்சியில் இருப்பவரைத் த.வெ.க. கட்சியில் சேர்க்கும் கட்சி மாற்றம் தான் நடந்துள்ளது. இன்னும் பலரை ராஜினாமா செய்ய வைத்து ஆளும் கட்சியில் இணைக்கும் முயற்சியில் தான் இந்த அரசு உள்ளது. இவற்றை எல்லாம் விட்டுவிட்டு வரக்கூடிய திங்கட்கிழமையில் இருந்தாவது மக்கள் பணியில் ஈடுபடுங்கள்.

இந்தியாவிற்கு முன் மாதிரியாக இருந்த தமிழ்நாட்டு அரசியலின் மாண்பை சிதைத்து, ஒரு மோசமான அரசியலை முன்னெடுத்து வருகிறது இந்த த.வெ.க. அரசு. ஒரு அரசியல் கட்சி எப்படி இருக்கக் கூடாது என்பதற்கு மிகப்பெரிய உதாரணம் த.வெ.க.

இவ்வாறு இ.பரந்தாமன் பேட்டி யளித்தார்.

த.வெ.க. அரசுக்கு எதிராக - நாகை கடற்கரையில்

தீதி கொடுத்து விவசாயிகள் நூதன போராட்டம்!

நாகை, ஜூலை 6 - நாகை கடற்கரையில் தவெக அரசுக்கு எதிராக விவசாயிகள் திதி கொடுத்து நூதன போராட்டம் நடத்தினர். தமிழக விவசாயிகள் கூட்டுறவு வங்கிகளில் பெற்ற பயிர் கடன் முழுமையாக ரத்து செய்யப்படும் என்று தவெக தலைவர் விஜய் தேர்தல் வாக்குறுதி



அந்தியூர் முன்னாள் சட்டமன்ற உறுப்பினரும் முரசொலி முகவருமான

ஏ.ஜி. வெங்கடாசலத்தின் தாயார் மறைவு!

கழகத்தினர் அஞ்சலி!

ஈரோடு, ஜூலை 6 - ஈரோடு மாவட்டம் அந்தியூர் முன்னாள் சட்டமன்ற உறுப்பினரும் முரசொலி முகவருமான ஏ.ஜி. வெங்கடாசலத்தின் தாயார் குப்பாயம்மாள் அவர்கள் நேற்று முன்தினம் (4.7.2026) காலை இயற்கை எய்தினார் என்பதை அறிவிக்க வருந்துகிறோம்.

தகவல் அறிந்ததும்



கழகத்தினர் அன்னாரின் மலர்மாலை வைத்து அஞ்சலி செலுத்தினர்.

தியில் அறிவித்திருந்தார். தேர்தல் முடிந்து விஜய் முதல்வராக பொறுப்பேற்று விட்டார். ஆனால் சொன்ன வாக்குறுதியை நிறைவேற்ற வில்லை. ரூ.75,000 வரை பெற்ற பயிர்கடன் மட்டும் தள்ளுபடி செய்யப்பட்டுள்ளது. இதனால் அதிருப்தியடைந்த விவசாயிகள் டெல்டா மட்டுமின்றி தமிழகம்

முழுவதும் தொடர் போராட்டம் நடத்தி வருகின்றனர். இதன் தொடர்ச்சியாக பயிர் கடன் முழுமையாக ரத்து செய்யப்படும் என்ற அறிவிப்பு இறந்து விட்டது என்று கூறி நாகை புதிய கடற்கரையில் தமிழக காவிரி விவசாயிகள் பாதுகாப்பு சங்கம் சார்பில் திதி கொடுக்கும் நூதன போராட்டம் இன்று காலை நடந்தது. மாநில கொள்கை பரப்பு செயலாளர் த.மீழ்ச்செல்வன் தலைமை வகித்தார். மாவட்ட தலைவர் விஜயராஜ், மாவட்ட செயலாளர் சக்திவேல் முன்னிலை வகித்தனர். விவசாயிகள் கடற்கரையில் இறந்தவர்களுக்கு செய்வது போல திதி கொடுத்தனர்.

தேர்தல் அறிக்கையில் கூறியவாறு கூட்டுறவு சங்கங்களில் விவசாயிகள் பெற்ற பயிர் கடனை முழுமையாக தள்ளுபடி செய்ய வேண்டும். மேகதாசு வில் கர்நாடக அரசு அணை கட்டும் முயற்சியை ஒன்றிய, மாநில அரசு வேடிக்கை பார்க்க கூடாது என்றும் கோஷங்கள் எழுப்பினர். இதனால் பரபரப்பு ஏற்பட்டது.

பா.ஜ.க. ஒழிக என முழக்கமிடுவது குற்றமல்ல -

மும்பை உயர்நீதிமன்றம் அதிரடி தீர்ப்பு!

மும்பை, ஜூலை 6 - மகாராஷ்டிர மாநிலத்தின் சோசியலிஸ்ட் டெமாக்கிராட்டிக் ஆஃப் இந்தியா கட்சி மாநில பொதுச் செயலாளர் சுயீத் அகமது அப்துல் வாஹித் சவுத்ரி, குடியுரிமை திருத்த சட்டம், பாபர் மசூதி இடிப்பு, எரி பொருள் விலை உயர்வு உள்ளிட்ட பிரச்சினை

களுக்கு எதிராக மும்பையின் செம்பூர் பகுதியில் போராட்டங்களை நடத்தினார். பா.ஜ.க. ஒழிக, அமித்தஷா ஒழிக போன்ற முழக்கங்கள் எழுப்பப்பட்டன. பொது அமைதிக்கு குந்தகம் விளை விப்பதாக கூறி, 2025ம் ஆண்டு கைது செய்யப்பட்டார். 12 மாதங்கள் மும்பை மற்றும் புறநகர்

எல்லைக்குள் நுழைய தடை விதிக்கப்பட்டது.

இதனை எதிர்த்து சுயீத் அகமது மும்பை உயர்நீதிமன்றத்தில் வழக்கு தொடர்ந்தார்.

இந்த வழக்கை விசாரித்த நீதிபதி மாதவ் ஜாம்தார், சுயீத் அகமது மீதான தடை உத்தரவை ரத்து செய்து தீர்ப்பளித்தார்.

மும்பை நகருக்குள் நுழைய தடை விதித்து பிறப்பிக்கப்பட்ட உத்தரவையும் ரத்து செய்தார்.

ஒன்றிய அரசின் கொள்கைகளை எதிர்ப்பதும், அதற்கு எதிராக முழக்கமிடுவதும் குடிமக்களின் அரசியலமைப்புச் சட்டப்படியான அடிப்படையிலான, அதற்காக அவர்கள் மீது வழக்கு போடுவீர்களா? என காவல்துறைக்கு கடும் கண்டனம் தெரிவிக்கப்பட்டது.

கண்ணீர் அஞ்சலி

அந்தியூர் முன்னாள் சட்டமன்ற உறுப்பினர் A.G. வெங்கடாசலம் Ex., MLA., A.G. தர்மராஜ், A.G. மணிமாறன் - வளர்பிறை கேபிள் ஆகியோரின் தாயார்

திருமதி. A.G. குப்பாயம்மாள் அவர்கள்

4.07.2026 சனிக்கிழமை காலை இறைவனடி சேர்ந்தார் என்பதை ஆழ்ந்த வருத்தத்துடன் தெரிவித்துக் கொள்கிறோம்

அவரது பிரிவால் வாடும் குடும்பத்தினர், உறவினர்கள் மற்றும் திராவிட முன்னேற்றக் கழகம் அந்தியூர் சட்டமன்ற தொகுதி.

செல்லாது செல்லாது!

செந்தில் பாலாஜி	ஹுகம்... வாய்ப்பில்லை ராஜா மிசாவை பார்த்த தி.மு.க.வுக்கு மீம்ஸ் கட்சி எல்லாம்.... என்னநாஞ் சொல்றது
அனிதா ராதாகிருஷ்ணன்	
சிவசங்கர்...	
இப்படியாக	
வாக்கால்	
வீழ்த்த	மருது அழகுராஜ் கழகச் செய்தித் தொடர்புக் குழு துணைத் தலைவர்
இயலாதவர்களை	
வழக்கால்	
வதைக்கவும்	
முடிந்தால்	
வளைக்கவும்	
தவெக ஆடும் பரமபதமே	
காக்கிகளை ஆள் தூக்கும் ஜாக்கிகளாக்குவது...	